

# Jum il-vokazzjonijiet

It-tema tal-54 Jum Dinji tal-Vokazzjonijiet hija: Vokazzjonijiet ghas-servizz tal-Knisja mibghutha. Ġesu', wara li sejjah lill-Appostli, baghathom jghallmu u jghammdu, u hekk iservu lill-Knisja.

## Nuqqas ta' vokazzjonijiet

Ġesu' nnifsu stqarr li l-ħsad huwa kbir u l-ħaddiema huma f'it. Il-kriżi tal-ġenerożita' kienet ukoll fi żmien Ġesu', u għadha tinħass ukoll illum.

## X'nistgħu nagħmlu

**Talb:** Is-soluzzjoni ta' Ġesu' għall-kriżi tal-vokazzjonijiet hija waħda: "itolbu lil Sid il-ħsad jibgħat ħaddiema fil-għalqa tiegħu."

**Ġenituri:** il-ġenituri huma fattur importanti biex ixettlu l-vokazzjonijiet fil-familji tagħhom. Ġenituri bil-għaqal għandhom jgħinu u jfjirhu meta xi hadd minn uliehom jaqbad it-triq tas-Saċerdozju, tal-Ħajja Reliġjuża, jew tal-Ħajja Kkonsagrata.

**Ġenerożita':** Is-sejhat li għamel Ġesu', għamilhom lil zghażaġh mimlijin saħħa u heġġa. L-appostli għas-sejha ta' Ġesu' 'hallel kollox': dghajsa, xbieki, xogħol, lil missierhom... u marru wara Ġesu'. Illum ukoll Ġesu' qed isejjah. Irid qlub ġenerużi li ma jqsux bix-xiber ma' min tahom kollox.

## Tfixkil

Id-dinja bit-thajjir tagħha qatt ma għenet lill-bniedem fl-aspirazzjonijiet tajbin tiegħu. Il-materjalizmu, l-edoniżmu qed litteralment jimblukaw il-moħħ u l-qalb taż-żghażaġh u ma jhalluhomx jismgħu s-sejha ta' Ġesu' biex jagħzlu t-triq warajh bħala saċerdoti jew reliġjużi.

*Mons Salv Muscat, Arcipriet Nadur*

## Jistgħu jinteressawk

Is-Sibt 19 ta' April: it-tielet anniversarju mill-ħatra tal-Papa Benedittu XVI  
Il-Ħadd 20 ta' April: issir il-ġabra għall-karita' li jqassam il-Papa magħrufa bħala "Obolo ta' San Pietru"

gozopress • 21551534



Djoċesi ta' Għawdex

# Bullettin tal-Ħadd

Ir-4 Hadd tal-Għid • Sena A • Id-39 Sena (2038) • 13 ta' April 2008

## Qari mill-Evangēlju ta' San Ġwann

Ġw 10, 1-10

F'dak iż-żmien: Ġesu' qal: "Fis-sewwa, fis-sewwa ngħidilkom, min ma' jidholx fil-maqjel tan-nghaġ mill-bieb imma jaqbeżgħewwa minn band'ohra, dak hu ħalliel li jisraq. Imma min jidhol mill-bieb hu r-ragħaj tan-nghaġ. Min ikun mal-bieb lilu jiftaħ, in-nghaġ minn leħnu jisimghu, u hu jsejjah kull waħda min-nghaġ tiegħu b'isimha u johroġhom barra. U meta johrog in-nghaġ tiegħu, huwa jmur quddiemhom u n-nghaġ jimxu warajh, għax jisimghu leħnu. Imma wara ħaddiehor ma jimxux, imma jaharbu minnu, għax lehen ħaddiehor ma jafuhx." U Ġesu' reġa qalilhom: "Fis-sewwa, fis-sewwa ngħidilkom, li l-bieb tan-nghaġ huwa jien. Dawk kollha li ġew s'issa qabli huma ħallelin, jisirqu. Iżda n-nghaġ mhux lilhom semgħu. Jiena l-bieb: jekk xi hadd jidhol għewwa permezz tiegħi, isalva, u jidhol u johrog u jsib fejn jirgħa. Il-ħalliel ma jidholx jekk mhux biex jisraq u joqtol u jeqred. Jiena ġejt biex ikollhom il-ħajja, u ħajja bil-kotra."



## RIFLESSJONI:

- Ġesu' jxebbaħ lill-nnifsu mar-ragħaj li miegħu tingabar il-merħla
- Ġesu' jsejjah lill-nnifsu l-bieb li jagħti s-sigurta' lin-nagħaj tiegħu.
- Jurina li jafna personalment u jsejħilna b'isimna.
- Bħala l-veru Ragħaj, jifthilna għajnejna minn dawk li jidhlu fostna biex jagħmlulna l-ħsara.
- Huwa jiggarrantielna l-manteniment spiritwali tagħna u s-salvazzjoni.
- Ġesu' huwa dak li jagħti l-ħajja u l-ħajja bil-kotra li dawk li jimxu warajh u li jhalluh imexxihom Hu.

## It-Talba tal-gimgha

*Mulej Ġesu', aghmel li nkunu dejjem attenti biex nisimghu l-lehen tiegħek u nimxu warajk halli nidhlu miegħek mill-bieb tal-maqjel fejn Int iżżomm fiż-żgur l-merħla tiegħek. Komplij sejjah ħafna zghażaġh biex ikunu ragħajja f'ismek u mliehom bil-kuraġġ halli jagħtuk tweġiba ġeneruża.*

